

‘ପ୍ୟାକୁ’ ନେଉନାହାନ୍ତି ସୁରିଆ ସାର

■ ପ୍ରକାଶ ସେଠୀ, ଭୁବନେଶ୍ୱର, ୧୮।୬:

ଖରିଦ ଚାଷ ପାଇଁ ସଠିକ୍ ସମୟରେ ରାଜ୍ୟର ଚାଷୀଙ୍କୁ ରିହାତି ଦରରେ ସାର ମିଳିବାକୁ ନେଇ ଅନିଶ୍ଚିତତା ଦେଖାଦେଇଛି । ରାଜ୍ୟର ଚାଷୀଙ୍କ ପାଇଁ ବିଭିନ୍ନ ସାର କମ୍ପାନୀରୁ ୧.୪୦ଲକ୍ଷ ମେଟ୍ରିକ ଟନ୍ ସର୍ବସିଡିମୁକ୍ତ ସୁରିଆ ଉଠାଣ କରିଥିବା ମାର୍କପେଡ଼୍ ଏବେ ହରଡ଼ଘଣାରେ ପଡ଼ିଛି । ଉପ ରେଜିଷ୍ଟ୍ରାର ସମବାୟ ସୋସାଇଟି (ଡିଆରସିଏସ୍) ଓ ସହାୟକ ରେଜିଷ୍ଟ୍ରାର ସମବାୟ ସୋସାଇଟି(ଏଆରସିଏସ୍)ଗୁଡ଼ିକର ଅସହଯୋଗ ଯୋଗୁ ଏହି ସୁରିଆକୁ ପ୍ରାଥମିକ କୃଷି ସମବାୟ ସୋସାଇଟି (ପ୍ୟାକୁ) ଓ ଲ୍ୟାମ୍ପୁଗୁଡ଼ିକରେ ପହଞ୍ଚାଇବା ସମ୍ଭବପର ହେଉନି । ମାର୍କପେଡ଼୍ ଏବେ ରାଜ୍ୟ ସରକାରଙ୍କ ହସ୍ତକ୍ଷେପ ଲୋଡ଼ି ତୁରନ୍ତ ଏହାର ସମାଧାନ ପାଇଁ ଅନୁରୋଧ କରିଛି । ଚାଷୀଙ୍କୁ ସଠିକ୍ ସମୟରେ ସାର ଯୋଗାଣ ପାଇଁ ଗଚ୍ଛିତ ଥିବା ସୁରିଆକୁ କୁନ୍ ଶେଷ ସୁଦ୍ଧା ପ୍ୟାକୁ ଓ ଲ୍ୟାମ୍ପୁସରେ ପହଞ୍ଚାଇବା ଜରୁରୀ ବୋଲି ମାର୍କପେଡ଼୍ ପକ୍ଷରୁ ସରକାରଙ୍କୁ ଅବଗତ କରାଯାଇଛି ।

ମିଳିଥିବା ସୂଚନା ଅନୁସାରେ ମାର୍କପେଡ଼୍ ପରିଚାଳନା ନିର୍ଦ୍ଦେଶକ ଗତ ସପ୍ତାହରେ ସମବାୟ ସଚିବଙ୍କୁ ଚିଠି ଲେଖି କହିଛନ୍ତି ଯେ ଖରିଦ ଚାଷ ପାଇଁ ରାଜ୍ୟର ମୋଟ ୨୪୩୮ଟି ପ୍ୟାକୁ ଓ ଲ୍ୟାମ୍ପୁସକୁ ସୁରିଆ ଯୋଗାଣ ନିମନ୍ତେ ଜିଲ୍ଲାସ୍ତରରେ ଥିବା କେନ୍ଦ୍ରୀୟ ସମବାୟ ସୋସାଇଟିଗୁଡ଼ିକ ମୋଟ ୧ଲକ୍ଷ ୬ହଜାର ୬୯୧ ମେଟ୍ରିକ ଟନ୍ ସୁରିଆ ନେବାକୁ ମାର୍କପେଡ଼୍କୁ ଆଗ୍ରାଣ ସମ୍ମତି ଦେଇଥିଲେ । ସେହି ଆଧାରରେ ବିଭିନ୍ନ ସାର କମ୍ପାନୀଠାରୁ ମାର୍କପେଡ଼୍ ମୋଟ ୧.୪୦ଲକ୍ଷ ମେଟ୍ରିକ ଟନ୍ ସୁରିଆ ଆଣିଛି । କିନ୍ତୁ ଏଥିରୁ ମାର୍ଚ୍ଚ ୧୭, ୫୩୨ ମେଟ୍ରିକ ଟନ୍ ସୁରିଆକୁ ବିଭିନ୍ନ ପ୍ୟାକୁର ଗୋଦାମଘରକୁ ପହଞ୍ଚାଯାଇ ପାରିଛି । ବାକି ସୁରିଆକୁ ନେବା ପାଇଁ ରେଜିଷ୍ଟ୍ରାର ସମବାୟ ସୋସାଇଟିଗୁଡ଼ିକ ଟାଳଗୁଳ ନୀତି ଆପଣାଇ ବିଭିନ୍ନ ପ୍ରକାର ଆଳ ଦେଖାଉଛନ୍ତି ବୋଲି ମାର୍କପେଡ଼୍ ନିର୍ଦ୍ଦେଶକ ଅଭିଯୋଗ କରିଛନ୍ତି । ସେ କହିଛନ୍ତି ପ୍ୟାକୁ ଏରିଆ ମ୍ୟାନେଜର ସୁରିଆ ନେବା ପରିବର୍ତ୍ତେ ସେମାନଙ୍କର ଗୋଦାମରେ ଖରିଦ ବିହନ, କୁୟ ହୋଇଥିବା ଧାନ ଓ ଗତବର୍ଷର ସାର ଗଚ୍ଛିତ ଥିବା

ଜଣାଇଛନ୍ତି । ସେହିପରି ଖୋର୍ଦ୍ଧା, କଟକ, ଜଗତସିଂହପୁର, କେନ୍ଦ୍ରାପଡ଼ା ଓ ଯାଜପୁର ଜିଲ୍ଲା ପକ୍ଷରୁ ଯେତିକି ସୁରିଆ ପାଇଁ ସମ୍ମତି ଦିଆଯାଇଥିଲା ତାହା ମାର୍କପେଡ଼୍ ପକ୍ଷରୁ ପଠାଯାଇଥିଲେ ମଧ୍ୟ ସୋସାଇଟିଗୁଡ଼ିକ ତାକୁ ନରଖି ଫେରାଇ ଦେଇଥିଲେ । ସାର ପ୍ୟାକେଟ୍ରେ ଇଫ୍‌କୋ-୨୦୧୬ ପ୍ୟାକିଂ ଲେଖାଥିବାରୁ ସେମାନେ ଇଫ୍‌କୋ-୨୦୧୭ ଲେଖାଥିବା ଫ୍ରେସ୍ ସୁରିଆ ଦେବାକୁ ଆଳ ଦେଖାଇଛନ୍ତି । ସେହିପରି ଗଞ୍ଜାମ ଡିଆରସିଏସ୍ ଖରିଦ-୨୦୧୭ ପାଇଁ ମୋଟ ୧୫,୯୬୬ ମେଟ୍ରିକ ଟନ୍ ସୁରିଆ ନେବା ପାଇଁ ସମ୍ମତି ଦେଇଥିଲେ । କିନ୍ତୁ ଏବେ କୁନ୍ ମାସରେ କେବଳ ସେଥିରୁ ୫୦ ପ୍ରତିଶତ ନେବେ ଓ ବାକି ଜୁଲାଇରୁ ସେପ୍ଟେମ୍ବର ମାସ ମଧ୍ୟରେ ନେବେ ବୋଲି ଜଣାଇଛନ୍ତି । ମାର୍କପେଡ଼୍କୁ ଆବଶ୍ୟକ ୧.୪୦ଲକ୍ଷ ମେଟ୍ରିକ ଟନ୍ ସୁରିଆକୁ ରଖିବାର ନିଜସ୍ୱ ଭିଡିଓମି ନଥିବାରୁ ତାକୁ ତୁରନ୍ତ ପ୍ୟାକୁଗୁଡ଼ିକୁ ସ୍ଥାନାନ୍ତର ପାଇଁ ମାର୍କପେଡ଼୍ ନିର୍ଦ୍ଦେଶକ ରାଜ୍ୟ ସରକାରଙ୍କ ଦୃଷ୍ଟି ଆକର୍ଷଣ କରିଛନ୍ତି । ଡିଆରସିଏସ୍ ଓ ସିଆରଏସିଗୁଡ଼ିକର ଅସହଯୋଗ ଯୋଗୁ ଚାଷୀଙ୍କୁ ▶▶ ୬